

॥ श्री विष्णुधर्मोत्तरपुराणे दाल्भ्य-पुलस्त्य संवादे ॥

॥ अथ अपामार्जन-स्तोत्रम् ॥

॥ श्रीः ॥ दाल्भ्यः उवाच ॥

भगवन् प्राणिनः सर्वे विषरोगाद्युपद्रवीः । दुष्टप्रहोपधातैश्च
सर्वकालमुपहृताः ॥ १ ॥ आभिचारिककृत्याधिः स्पर्शरोगैश्च दारुणैः
। सदा संपीड्यमानास्ते तिष्ठन्ति मुनिसत्तम ॥ २ ॥ येन कर्मविपाकेन
प्रहरोगाद्युपद्रवाः । न भवन्ति नृणां तन्मे यथावद् वक्तुमर्हसि
॥ ३ ॥

पुलस्त्यः उवाच ।

जनार्दनं भूतपतिं जगद्गुरुं स्मरन् मनुष्यः सततं महामुने ।
दुष्टान्यशेषाण्यपहन्ति सद्यो निःशेषकार्याणि च साधु साधयेत् ॥ ४ ॥
व्रतोपवासेर्धैर्विष्णुर्नान्यजन्मनि तोषितः । ते नरा मुनिशार्दूल
प्रहरोगादिभागिनः ॥ ५ ॥ यैर्न तत्प्रवणं चित्तं सर्वदैव नरैः कृतम्
। विषप्रहज्वराणां ते मनुष्या दाल्भ्य भागिनः ॥ ६ ॥ आरोग्यं
परमामृद्धिं मनसा यद्यदिच्छति । तत्त दाप्रोत्यसंदिग्धं परत्राच्युततोषकृत्
॥ ७ ॥ नाधीन्प्राप्नोति न व्याधीन् न विषप्रहबन्धनम् । कृत्यास्पर्शभयं
वापि तोषिते मधुसूदने ॥ ८ ॥ सर्वदुष्टशमस्तस्य सौम्यास्तस्य सदा
प्रहाः । देवानामप्यधृष्योऽसौ तुष्टो यस्य जनार्दनः ॥ ९ ॥ यः
समः सर्वभूतेषु यथात्मनि तथा परे । उपवासादिना येन तोषितो
मधुसूदनः ॥ १० ॥ तोषिते तत्र जायन्ते नराः पूर्णमनोरथाः ।
अरोगाः सुखिनो भोगान् भोक्तारो मुनिसत्तम ॥ ११ ॥ न तेषां
शत्रवो नैव स्पर्शरोगाभिचारिकम् । प्रहरोगादिकं वापि पापकार्यं
न विद्यते ॥ १२ ॥ अव्याहतानि कृष्णस्य चक्रादीन्यायुधानि च ।
रक्षन्ति सकलापद्भ्यो येन विष्णुरुपासितः ॥ १३ ॥

दाल्भ्यः उवाच ।

अनाराधितगोविन्दा ये नरा दुःखभागिनः । तेषां दुःखविभूतानां
यत्कर्तव्यं दद्यालुभिः ॥१४॥ पश्यद्भिः सर्वभूतस्य वामदेवं
महामुने । समदृष्ट्वा हृषीकेशं तन्मे ब्रूह्यविशेषतः ॥१५॥

पुलस्त्यः उवाच ।

तद्वक्ष्यामि मुनिश्रेष्ठ समाहितमनाः शृणु । रोगदोषहरं
नृणामुरुपापप्रणाशनम् ॥१६॥ सौवर्णं राजतं ताम्रं मृन्मयं वा
नवं दृढम् । अव्रणं कलशं शुद्धं स्थापयेत् तंडुलोपरि ॥१७॥
तत्रोदकं समानीय शुद्धं निर्मलमेव च । एकं शतं कुधान्साग्रां
स्थापयेत् कलशोपरि ॥१८॥ विरिचिना सहोत्पन्न परमेष्ठी निसर्गज
। नुद सर्वाणि पापानि दर्भं स्वस्तिकरो भव ॥१९॥ कुशमूले
स्थितो ब्रह्मा कुशमध्ये जनार्दनः । कुशाग्रे शंकरं विद्यात् त्रयो
देवाः कुशे स्थिताः ॥२०॥ गृहीत्वा तु समूलाग्रान्
कुशाञ्छुद्धानुपस्पृशेत् ॥ मार्जयेत्सर्वगात्राणिकुशाग्रैर्दाल्भ्यशांतिकृत्
॥२१॥ शरीरे यस्य तिष्ठन्ति कुशोत्था जलबिंदवः । नश्यन्ति
तस्य पापानि गरुडेनेव पत्रागाः ॥२२॥ विष्णुभक्तो विशेषण
शुचिस्तद्गतमानसः । रोगग्रहविघातानां कुर्याच्छांतिमिमां शुभां
॥२३॥ घराहं नारासिंहं च वामनं विष्णुमेव च । ध्यात्वा समाहितो
भूत्वा दिक्षु नामानि विन्यसेत् ॥२४॥ नारासिंहं समध्यर्च्य शुचौ
देशे कुशासने । दिप्रक्षां च ततः कुर्यात् विष्णुभक्तः समाहितः
॥२५॥ मंत्रैरेतैर्यथास्मिन् कुर्याद् दिग्बन्धमादितः । पूर्वे नारायणः
पातु वारिजाक्षस्तु दक्षिणे ॥२६॥ प्रद्युम्नः पश्चिमे पातु
वामदेवस्तथोत्तरे । ईशान्यां वामनश्च तथाप्रेष्यां जनार्दनः ॥२७॥
नैर्ऋत्यां पराशराभश्च वायव्यां चैव माधवः । ऊर्ध्वं गोवर्धनो देवो

ह्यधरायां त्रिविक्रमः ॥२८॥ एताभ्यो दशदिग्भ्यस्तु सर्वतः पातु
 केशवः । जले रक्षतु वाराहः स्थले रक्षतु वामनः ॥२९॥
 अटव्यां नारासिंहश्च सर्वतः पातु केशवः । एवं कृत्वा तु दिग्बन्धं
 विष्णुं सर्वत्र संस्मरेत् ॥३०॥ अव्यग्रचित्तः कुर्वीत न्यासकर्म
 यथाविधी । अंगुष्ठाग्रे तु गोविन्दं तर्जन्यां तु महीधरम् ॥३१॥
 मध्यमायां हृषीकेशमनामिक्यां त्रिविक्रमम् । कनिष्ठिक्यां न्यसेद्
 विष्णुं करमध्ये तु माधवम् ॥३२॥ हृन्मध्ये चिन्तयेद् दैवं
 परमात्मानमीश्वरम् । नृसिंहं मणिबन्धे च करपृष्ठे जनार्दनम् ॥३३॥
 कृते च वैष्णवे न्यासे सर्वपापैः प्रमुच्यते । एवं न्यासं करे कृत्वा
 पश्चादंगेषु विन्यसेत् ॥३४॥ शिखायां केशवं न्यस्य, मूर्ध्नि
 नारायणं न्यसेत् । ललाटे माधवं न्यस्य गोविन्दं तु भ्रुवोर्न्यसेत्
 ॥३५॥ चक्षुर्मध्ये न्यसेद्विष्णुं श्रवणे मधुसूदनम् । त्रिविक्रमं
 कपोले तु वामनं कर्णमूलयोः ॥३६॥ नासारंध्रद्वये चैव श्रीधरं
 कल्पयेद् बुधः । उत्तरोष्ठे हृषीकेशं पद्मनाभं तथाऽधरे ॥३७॥
 दामोदरं दन्तपंक्तौ वाराहं चुबुके तथा । जिह्वायां वासुदेवं च
 तालौ तु गरुडध्वजम् ॥३८॥ वैकुण्ठं कंठमध्ये तु ह्यनंतं नासिको-
 परि । दक्षिणे तु भुजे विप्रं विन्यसेत् पुरुषोत्तम् ॥३९॥ वामे
 भुजे महाभागं राघवं हृदि विन्यसेत् । हरिं नाभौ तु विन्यस्य
 स्तनयोः पीतवाससम् ॥४०॥ पीताम्बरं सर्वतनौ हरिं नाभ्यां तु
 विन्यसेत् । करे तु दक्षिणे विप्रं ततः संकर्षणं न्यसेत् ॥४१॥
 वामे रिपुहरं विद्यात् कटिमध्येऽपराजितम् । पृष्ठे क्षितिधरं विद्यात्
 अच्युतं स्कंधयोर्द्वयोः ॥४२॥ वक्षस्थले माधवं तु कुक्षयोश्च
 योगशायिनम् । योगीशं दक्षिणेपार्श्वे वामपार्श्वे श्रियः पतिम् ॥४३॥
 आंत्रेषु वासुदेवं च गुदमध्येऽव्ययं न्यसेत् । स्वयंभुवं मेढूमध्ये

ह्रवोश्चैव गदाधरम् ॥४४॥ जानुमध्ये चक्रधरं जंघयोरच्युतं
 न्यसेत् । पादयोः पुष्कराक्षं च सर्वतो विश्वरूपिणम् ॥४५॥
 गुल्फयोर्नारसिंहं च पादपृष्ठेऽमितौजसम् । अंगुल्यां श्रीधरं न्यस्य
 पद्माक्षं सर्वसन्धिषु ॥४६॥ नखेषु माधवं न्यस्य न्यसेत्पादतलेऽच्यु-
 तम् । रोमकूपे गुडाकेशं कृष्णं रक्तास्थिमज्जसु ॥४७॥
 मनोबुद्धिरहंकार चित्ते न्यस्य जनार्दनम् । आपादमस्तकं चैनं प्रद्युम्नं
 कल्पयेद् बुधः ॥४८॥ पूजाकाले तु देवस्य स्नानकाले तथैव
 च । होमारंभे च कर्तव्यं त्रिसंध्यासु च नित्यशः ॥४९॥ एवं
 न्यासाविधिं कृत्वा स्वयं नारायणो भवेत् । तनुर्विष्णुमयी तस्य
 यावत् किञ्चिन्न भाषते ॥५०॥ एवं न्यासाविधिं कृत्वा यत्कार्यं
 शृणुत द्विज । पादमूले तु देवस्य शंखं विन्यस्य निर्मलम् ॥५१॥
 वनमालां हृदि न्यस्य सर्वदेवाभिपूजिताम् । गदां वक्षस्थले न्यस्य
 चक्रं विन्यस्य पृष्ठतः ॥५२॥ श्रीवत्सांकं न्यसेन् मुद्गिन् पंचांगं
 कवचं न्यसेत् ॥५३॥ ॐ नमो भगवते विष्णवे केशवाय
 सर्वक्लेशापहर्त्रे हृदयाय नमः । ॐ नमो भगवते विष्णवे केशवाय
 सर्वक्लेशापहर्त्रे शिरसे स्वाहा । (एवमेव) ॐ नमो भगवते विष्णवे
 केशवाय सर्वक्लेशापहर्त्रे शिखासौ वषट् ॐ नमो भगवते विष्णवे
 केशवाय सर्वक्लेशापहर्त्रे कवचाय हुम् । ॐ नमो भगवते विष्णवे
 केशवाय सर्वक्लेशापहर्त्रे नेत्रत्रयाय वौषट् । ॐ नमो भगवते
 विष्णवे केशवाय सर्वक्लेशापहर्त्रे अस्त्राय फट् । इति दिग्बन्धः
 ॥ विष्णुरुर्ध्वमधः पातु वैकुण्ठो वै दिशो दश । पातु मां सर्वतो
 रामो धन्वी चक्री च केशवः ॥५४॥ अपामार्जनको न्यासः
 सर्वव्याधिविनाशनः । आत्मनश्च परस्यापि विधिरेष उदाहृतः
 ॥५५॥ वैष्णवेन तु कर्तव्यः सर्वसिद्धिप्रदायकः । जपप्रारंभकाले
 तु ह्यपामार्जनकं परम् ॥५६॥ ततो जपेदिदं दालभ्य सर्वरोग-

विनाशनम् । आयुरारोग्यमैश्वर्यं ज्ञानविद्वत्फलं लभेत् ॥५७॥
यद्यच्छुभकरं लोके तत्सर्वं प्राप्नुयान्नरः । अभयं सर्वभूतेभ्यो
विष्णुलोकं स गच्छति ॥५८॥ अस्य श्री अपामार्जन-स्तोत्र-
मंत्रास्य पुलस्त्यो भगवान् ऋषिः । अनुष्टुप् त्रिष्टुप् बृहत्यश्छंदांसि
। श्रीवराहो नृसिंहो वामनो विष्णुर्देवता । हर अमुकस्य मम वा
दुरितम् इति बीजम् ॥ अच्युतानंतगोविंदेति
शक्तिः । तप्तहाटककेशांतेति कीलकम् । ज्वलत्पावकलोचनेति
कवचम् । वज्रायुध-नखस्पर्शेति व्यापकम् । हां हां हुं हुं फट्
इत्यस्त्रम् । मम अमुकस्य वा ज्वर-सन्निपातादि-पीडाशमनार्थम्
अपामार्जन-स्तोत्र-जपे विनियोगः ।

अथ ध्यानम् ॥

नीलोत्पलदलश्यामं पीताम्बरधरं हरिम् । शंखचक्रगदापाणिं
ध्यात्वा चापामार्जनं जपेत् ॥५९॥ बृहत्तनुं बृहद्गात्रं
बृहद्दंष्ट्रं सुशोभनम् । समस्तवेदवेदांग-युक्तांगैर्भूषणैर्युतम्
॥६०॥ उद्धृत्य भूमिं पातालाद् हस्ताभ्यामुपगृह्य च ।
आलिङ्ग्य भूमिं शिरसा मूर्ध्नि जिघ्रन्तामच्युतम् ॥६१॥
रत्नवैडूर्यमुक्ताभिर्भूषणैरुपशोभितम् । पीताम्बरधरं देवं
शुक्लमाल्यानुलेपनम् ॥६२॥ त्रयस्त्रिंशत्कोटिदेवैः स्तूयमानं
मुदान्वितम् । ऋषिभिः सनकाद्यैश्च स्तूयमानं दिवानिशम् ॥६३॥
नृत्यद्भिरप्सरोग्भिश्च गीयमानं च किन्नरैः । इत्थं ध्यात्वा तथात्मानं
जपेत्रित्यमतन्द्रितः ॥६४॥ सुवर्णमण्डपान्तस्थं पद्मं ध्यायेत्स-केसरम्
। सकर्णिकैर्दलैश्चैव दृष्टाभिः परिशोभितम् ॥६५॥ कलंकरहितं
देवं पूर्णचन्द्रावुद-प्रभम् । तडित्समानशोभावत्कंठना-लेन शोभितम्
॥६६॥ श्रीवत्सांकितवक्षस्थं तीक्ष्णदंष्ट्रं सुलोचनम् । जपाकुसुमसंकाशं

रक्त हस्ततलान्वितम् ॥६७॥ पद्मासनसमारुढं योगपद्म-समान्वितम्
 । पीतवस्त्र परीधानं शुक्लवस्त्रोत्तरीयकम् ॥६८॥ कटिसूत्रेण
 हेमेन नूपुरेण विरानितम् । वनमालादिशोभाढ्यं मुक्ताहारोपशोभितम्
 ॥६९॥ सपंकजं चतुर्हस्तं तत्पत्रायतलोचनम् । प्रातः सूर्यसमाभ्यां
 वौ कुंडलाभ्यां विराजितम् ॥७०॥ अनेकसूर्यसंकाशं मुकुटाटोप-
 मस्तकम् । शंखचक्र-गृहीताभ्यामुद्-बाहुभ्यामथान्वयोः ॥७१॥
 केयूर-कांतिसंस्पर्धि मुद्रिकारत्न-शोभितम् । जानू परिन्यस्तकरद्वन्द्वं
 रत्ननखांकितम् ॥७२॥ जंघाभरणसंस्पर्धि विस्फूर्ज त्वंकण-
 त्विषम् । चतुर्थी-चंद्रसंकाशं सुदंष्ट्र-मुखपंकजम् ॥७३॥
 मुक्ताफलाभसुमहद्-दंतावलि-विराजितम् । चंपकाकुसुमाभं च
 सुनासां मुखपंकजम् ॥७४॥ अतिरक्तोष्ठवदनं व्यात्तास्यमति-
 भीषणम् । वामांकस्थाश्रिया युक्तं शांतिदां तुंगरोहिणीम् ॥७५॥
 अर्हणीं चक्रपादां च सुनासां शुभलक्षणाम् । सुभ्रूं सुकेशीं सुश्रोणीं
 सुभुजां द्विभुजाननाम् ॥७६॥ सुप्रतिष्ठां शुभ्रदन्तीं चतुर्हस्तां
 विंचितयेत् । दुकूलां चैव चार्वंगी हरिणीं सर्वकामदाम् ॥७७॥
 तप्तकांचनसंकाशां सर्वाभरणभूषिताम् । सुवर्णकलश-प्रख्य-
 पीनोनतपयोधराम् ॥७८॥ गृहीतमातुलिंगाभ्या-मुद्बाहुभ्यामथान्वयोः
 । गृहीतपद्म-युगुल-जांबू-नदकरान्विताम् ॥७९॥ एवं देवी नृसिंहस्य
 नामांकोपरि संस्मरेत् । देवं च कर्णिकामध्ये काम्ये नित्ये च
 कर्मणि ॥८०॥ आत्मानं च नृसिंहस्य शरीरं संस्मरेदपि ।
 हेमाद्रि-शिखराकारं शुद्ध-स्फटिकसन्निभम् ॥८१॥ पूर्णचन्द्रनिभं
 देवं द्विभुजं वामनं स्मरेत् । सूर्यकोटिप्रतीकाशं चन्द्रकोटिसुशीतलम्
 ॥८२॥ ज्वलत्कालानल-प्रख्यं तडित्कोटिसमप्रभम् । सुंदरं पुंडरीकाक्षं
 किरीटेन विराजितम् ॥८३॥ षोडशस्त्रीसहस्रैश्च गंधर्वाप्सरसां

गणैः । चतुर्मुखाद्यैर्देवेशैः स्तोत्रारा धन तोषितैः ॥८४॥ त्र्यम्बको
 वै महादेवो नृत्यते सन्निधौ हेरेः ॥८५॥ अजिनदंड-कमंडलुमेखला
 रुचिर-पावन-वामन-मूर्तये मित-जगत् त्रितयाय जितारये निगमवाक्पटवे
 ब्रह्मवे नमः ॥८६॥ शान्तं पद्मासनस्थं सकलशशिनिभं श्रीपतिं
 कोमलांगम् । हस्ते पीयूषवुंभं दधियुत-कवलां हस्तापद्मे
 दधानम् । पीतं वस्त्रं दधानं कटकमुकुटयोर्हारकेयूरमालाम् ।
 नानालंकारयुक्तं स्फटिकमणिनिभं वामनं नमि नित्यम् ॥८७॥
 अभ्रश्यामः शुभ्रयज्ञोपवीती यत्कौपीनः पीत-कृष्णाजिनश्रीः ।
 छत्री दंडी पुंडरीकायताक्षः पायाद् देवो वामनो ब्रह्मचारी ॥८८॥
 अति-सुविमलगात्रं रुक्मपात्रस्थमन्नं सुललितदधिखंडं पाणिना दक्षिणेन
 । कलशममृतपूर्णं वामहस्ते दधानं तरति सकल-दुःखां वामनं
 भावयेद्यः ॥८९॥ क्षीरसागर-कल्लोल-सितरक्ततनुं शुभम् ।
 पणिमुक्तामये रम्ये सकान्तं संस्थितं शुभम् ॥९०॥ शुभ्रमेघविनिर्मुक्तं
 सुधासिक्तं सुसुन्दरम् । एक-नामानमात्मानं कृत्वाऽपामार्जनं जपेत्
 ॥९१॥ ॐ नमः परमार्थाय पुरुषाय महात्मने । नमस्कृत्वा
 प्रवक्ष्यामि यत्तत्सिध्यतु मे वचः ॥९२॥ अरूप-बहुरूपाय व्यापिने
 परमात्मने । नमस्कृत्वा प्रवक्ष्यामि यत्तत्सिध्यतु मे वचः ॥९३॥
 निष्कलमपाय शुद्धाय ध्यातृपाप हराय च । नमस्कृत्वा प्रवक्ष्यामि
 यत्तत् सिध्यतु मे वचः ॥९४॥ नारायणाय देवाय विश्वेशायेश्वराय
 च । नमस्कृत्वा प्रवक्ष्यामि यत्तत् सिध्यतु मे वचः ॥९५॥
 सच्चिदानंदरूपाय योगिने परमात्मने । नमस्कृत्वा प्रवक्ष्यामि यत्तत्
 सिध्यतु मे वचः ॥९६॥ वराहाय नृसिंहाय वामनाय महात्मने ।
 नमस्कृत्वा प्रवक्ष्यामि यत्तत् सिध्यतु मे वचः ॥९७॥ गोविन्दपद्मनाभाय
 वासुदेवाय विष्णवे । नमस्कृत्वा प्रवक्ष्यामि यत्तत् सिध्यतु मे

वचः ॥१८॥ दामोदराय देवाय अनंताय महात्मने । नमस्कृत्वा
 प्रवक्ष्यामि यत्तत् सिध्यतु मे वचः ॥१९॥ जनार्दनाय कृष्णाय
 उपेन्द्रश्रीधराय च । नमस्कृत्वा प्रवक्ष्यामि यत्तत् सिध्यतु मे वचः
 ॥१००॥ त्रिविक्रमाय रामाय वैकुण्ठाय नराय च । नमस्कृत्वा
 प्रवक्ष्यामि यत्तत् सिध्यतु मे वचः ॥१०१॥ हिरण्यगर्भपतये
 हिरण्यकशिपुच्छिदे । नमस्कृत्वा प्रवक्ष्यामि यत्तत् सिध्यतु मे वचः
 ॥१०२॥ भक्तप्रियाय विभवे विष्वक्सेनाय शार्ङ्गिणे । नमस्कृत्वा
 प्रवक्ष्यामि यत्तत् सिध्यतु मे वचः ॥१०३॥ चक्रहस्ताय शूराय
 तार्क्ष्यपत्राय धीमते । नमस्कृत्वा प्रवक्ष्यामि यत्तत् सिध्यतु मे
 वचः ॥१०४॥ अधोक्षजाय दक्षाय मत्स्याय मधुसूदिने । नमस्कृत्वा
 प्रवक्ष्यामि यत्तत् सिध्यतु मे वचः ॥१०५॥ दैत्यारय उपेन्द्राय
 भूतानां जीवनाय च । नमस्कृत्वा प्रवक्ष्यामि यत्तत् सिध्यतु मे
 वचः ॥१०६॥ विष्टरश्रवसे तस्मै क्षीरांभोनिधि-शामिने । नमस्कृत्वा
 प्रवक्ष्यामि यत्तत् सिध्यतु मे वचः ॥१०७॥ नारसिंह, महोपदेश
 तस्मै तुभ्यं नमो नमः । वराहेश नृसिंहेश वामनेश त्रिविक्रम
 ॥१०८॥ हयग्रीवेश सर्वेश हृषीकेश हराऽ-शुभम् ।
 अपराजितचक्राद्यैश्चतुर्भिः परमायुधैः ॥१०९॥ अखण्डितानुभावैश्च
 सर्वदुःखहरो भव । हरामुकस्य दुरितं दुष्कृतं दुरुपासितम् ॥११०॥
 मृत्युबाधार्तिभयदं दुरिष्टं च यत्फलम् । परापध्यान-संस्थान प्रयुक्तं
 चाभिचारिकम् ॥१११॥ गरस्पृशमहारोगप्रयुक्तं जरयत्वरम् ।
 कृष्णाय वासुदेवाय हरये परमात्मने ॥११२॥ प्रणतक्लेशनाशाय
 गोविन्दाय नमो नमः । हरये वासुदेवाय नमः कृष्णाय शार्ङ्गिणे
 ॥११३॥ नमः पुष्करनेत्राय केशवायादिचक्रिणे । नमः कमलकिंजल्क-
 पीतनिर्मलवाससे ॥११४॥ महाहवरिपुस्कंध-धृष्टरूपाय चक्रिणे

। दंष्ट्रोद्धृतक्षिति-धृते त्रिमूर्तिपतये नमः ॥११५॥ महायज्ञवराहाय
 शेषभोगोरु-शायिने । तप्तहाटक-केशांत ज्वलत्पावकलोचन ॥११६॥
 वज्रायुधनख-स्पर्श दिव्यसिंह नमोऽस्तु ते । आधिव्याधि-महाभीति-
 महादुःख निवारण ॥११७॥ अपार नरसिंहेश दिव्यसिंह नमोऽस्तु
 ते । श्रीनृसिंहो दिव्यसिंहः सर्वारिष्टार्ति दुःखहा ॥११८॥
 एकवीरोद्धुत-बलो मंत्रयंत्रैक-भंजनः । सर्वत्र रक्ष मां नाथ भयेभ्यधाग्नि
 लोचन ॥११९॥ प्रसादात्तव देवेश ना मां हिंसन्तु हिंसकाः ।
 तीक्ष्णैर्नखाग्रैर्यमुरो विदार्य त्रात्वा सुरान्दैत्य-पतिं जघान । सुदर्शनं
 पद्मगदां च शंखं बिभ्रन्नृसिंहोऽस्तु ममाऽभयाय ॥१२०॥
 काश्यपायातिह्रस्वाय ऋग्यजुः सामरूपिणे । तुभ्यं वामनरूपाय
 क्रमते गां नमो नमः ॥१२१॥ वराहा-शेषदुष्टानि सर्वपापफलानि
 वै । मर्द मर्द महादंष्ट्र मर्द मर्द महीधर ॥१२२॥ नारसिंहकरालास्य
 दंतप्रांत-नखोज्ज्वल । भंज भंज निनादेन दुष्टान्यस्यार्तिनाशन ॥१२३॥
 ऋग्यजुः सामगर्भाभिर्वाग्भिर्वामन-रूपधृक् । प्रशमं सर्व-दुःखानि
 नयत्वाशु जनार्दन ॥१२४॥ अस्य श्रीज्वरमंत्रस्य । कालाग्नि-
 ऋषिः । अनुष्टुप् छंदः । महादेवो देवता । सकल-ज्वरोपमशांत्यर्थे
 जपे विनियोगः । भस्मायुधाय विद्महे एकदंष्ट्राय धीमहि । तन्नो
 ज्वरः प्रचोदयात् । त्रिपाद्भस्म-प्रहरणस्त्रिशरीर रक्त-लोचनः ।
 स मे प्रीतः सुखं दद्यात्सर्वामयपतिर्ज्वरः ॥१२५॥ आद्यंतवंतः
 कवयः पुराणाः सूक्ष्मा बृहंतो ह्यनुशासितारः । सर्वान् ज्वरान् घ्नन्तु
 ममानिरुद्ध प्रद्युम्न संकर्षण वासुदेव ॥१२६॥ कुबेर ते मुखं
 रौद्रं नंदिन्नानंदमावह । ज्वरमृत्युभयं घोरं विशनाशाय मे ज्वरम्
 ॥१२७॥ अंगवंग-कलिंगेषु सौराष्ट्र-मगधेषु च । वाराणस्यां
 च यद्दत्तं किं न स्मरसि रे ज्वर ॥१२८॥ श्रीकंठक्रोधसंभूत

सुरासुर-नमस्कृत । नित्यं क्रतुरिपुः शीघ्रं सुखं वितर मे ज्वर
॥१२९॥ एषां चतुर्णां मंत्राणामयुतो जय ईरितः । योऽसौ
सरस्वतीतीरे ह्यपुत्रो ब्राह्मणो मृतः ॥१३०॥ यवादि-कृतपद्मेषु
समाह्वयामि पूज्य च । त्रिरात्र-ज्वरनाशाय ददाम्येतत्तिलोदकम्
॥१३१॥ येषु मंत्रेषु याः प्रोक्ता देवतास्तास्तु तपयेत् । ताम्रपात्रे
तिलान्कृत्वा गंध-पुष्पाक्षतादिभिः ॥१३२॥ शुद्धोदकेन शुद्धात्मा
सहस्र परिसंख्यया । आवाह्य पूजयित्वा तु स्थंडिले चोपकल्पिते
॥१३३॥ होमं चाथ प्रकुर्वीत क्षीराज्येनाम्रपल्लवैः । आद्यंतमन्यैः
स्वाहान्तैर्दशमंत्रैश्च मंत्रवित् ॥१३४॥ एवं कृते ज्वराः सर्वे प्रशमं
यान्त्यशेषतः । न बाधन्ते पुनस्तानि दुष्टादीनां परिग्रहात् ॥१३५॥
आयुरारोग्यमैश्वर्यं ज्ञानं वित्तं फलं लभेत् । यद्यच्छुभतरं लोके
तत्सर्वं प्राप्नुयान्नरः ॥१३६॥ ऐकाहिकं दव्याहिकं च तथा
त्रिदिवसज्वरम् । चातुर्थिकं तथात्युग्रं तथैव सतत-ज्वरम् ॥१३७॥
दोषोत्थं सन्निपातोत्थं तथैवागंतुकज्वरम् । शमं नयाशु गोविंद
छिंधि छिंध्याशु वेदनाम् ॥१३८॥ नेत्रदुःखं शिरोदुःखं दुःखं
चोदर-संभवम् । अतिकासमतिश्वासमतितापं सवेपथुम् ॥१३९॥
गुद-घ्राणांघ्रिरोगांश्च कुष्ठरोगं तथा क्षयम् । कामलादींस्तथा
रोगान्ग्रमेहांश्चाति-दारुणान् ॥१४०॥ भगंदरातिसारांश्च मुखरोगांश्च
वल्गुलीन् । चित्रादीन्नखरोगांश्च त्वगस्थंतर्बहिः स्थितान् ॥१४१॥
अश्मरीं मूत्रकृच्छ्रांश्च रोगानन्यांश्च दारुणान् । ये वात तप्रभवा
रोगा ये च पित्तसमुद्भवाः ॥१४२॥ कफोद्भवाश्च ये रोगा ये
वान्ये सान्निपातिकाः । आगंतुकाश्च ये रोगा लुनाविस्फोटकादयः
॥१४३॥ ते सर्वे प्रशमं यान्तु वासुदेवापमार्जिताः । विलयं
यान्तु ते सर्वे विष्णोरुच्चारणेन तु ॥१४४॥ क्षयं गच्छन्त्वशेषास्ते

चक्रेणाभिहता हरेः । अच्युतानंतगोविंद नामोच्चारण-भेषजात्
 ॥१४५॥ नश्यन्ति सकला रोगाः सत्यं सत्यं वदाम्यहम् ॥१४६॥
 अच्युतेति मनः पूतमनंतेति वचस्तथा । गोविंदेति तनुः पूतात्यज्ञाताज्ञानपातकैः
 ॥१४७॥ अच्युतानंत गोविंद परमानंद माधव । ॐ नमः संपुटीकृत्य
 जपन्नेवमधोक्षजम् ॥१४८॥ सत्यं सत्यं पुनः सत्यंमुत्क्षिप्य भुजमुच्यते
 । वेद-शास्त्रांतपरं नास्ति न देवः केशवात्परः ॥१४९॥ स्यावरं
 जंगमं वापि कृत्रिमं चापि यद्विषम् । दंतोद्भूतं नखोद्भूतमाकाशप्रभवं
 विषम् ॥१५०॥ लूतादि-प्रभवं यच्च विषमत्यंतदुःखदम् । शमं
 नयाशु तत्सर्वं कीर्तितोऽसि जनार्दन ॥१५१॥ ग्रहान्ग्रेतग्रहांश्चैव
 तथा वै डाकिनीग्रहान् । मुखमंडलिकान्धोरान् रेवतीं वृद्धरेवतीम्
 ॥१५२॥ वृद्धाख्यांश्च ग्रहांश्चोग्रांस्तथा मातृग्रहानपि । बालस्य
 विष्णोश्चरितं हन्तु बालग्रहानिमान् ॥१५३॥ नारसिंहस्य ते दृष्ट्या
 दग्धा ये चापि यौवने । सटा-कराल-वदनो नारसिंहो महाबलः
 ॥१५४॥ ग्रहानशेषान् सर्वेषां खाद खादाग्निलोचन । वृद्धानां ये
 ग्रहाः केचिद्येच बालग्रहाः ऋचित् ॥१५५॥ नारसिंह महासिंह
 ज्वालामालोज्ज्वलानन । अमीषां देवदेवेश धनुर्ग्रहण-मोक्षणात्
 ॥१५६॥ ये रोगा ये महोत्पाता यद्विषं ये महाग्रहाः । अत्यंत-
 पापसंभूता ये कौटिल्य-समुद्भवाः ॥१५७॥ यानि च क्रूर-
 भूतानि ग्रहपीडाश्च दारुणाः । शस्त्रक्षतेषु ये दोषा ज्वालागर्दभकादयः
 ॥१५८॥ यानि चान्यानि भूतानि प्राणिपीडा-कराणि वै । तानि
 सर्वाणि सर्वात्मन्परमात्मन् जनार्दन ॥१५९॥ किंचिद्रूपं समास्थाय
 वासुदेवाशु नाशय । क्षित्वा सुदर्शनं चक्रं ज्वालामालाति-भीषणम्
 ॥१६०॥ सर्वं दुःखोपशमनं कुरुदेव वराच्युत । सुदर्शन महाज्वाल
 छिंधि छिंध्याशु वेदनाम् ॥१६१॥ सुदर्शन महाचक्र गोविंदस्य

वरायुध । सुदर्शन महावेग कोटिसूर्य समप्रभ ॥१६२॥ त्रैलोक्य-
 रक्षाकर्ता त्वं दुष्टदानव-मर्दन । तीक्ष्णधार महावेग छिंधि छिंधि
 महाज्वरम् ॥१६३॥ छिंधि छिंधि महाव्याधिं छिंधि छिंधि
 महाज्वरम् । छिंधि वातं च लूतां च छिंधि घोरं महद्विषम् ॥१६४॥
 रुजं दाहं च शूलं च निमिषज्वाल-गर्दभम् । सुदर्शनस्य मंत्रेण
 ग्रहा यान्तु दिशो दश ॥१६५॥ ॐ नमो भगवते भो भो
 सुदर्शन दुष्टं दारय दारय । दुरितं हन हन । पापं मथ मथ ।
 आरोग्यं कुरु कुरु । हां हां हुं हुं फट् ठः ठः हन नो द्विषः ।
 त्रैलोक्यरक्षाकर्ता त्वम् आज्ञापय जनार्दन । ॐ नमो भगवते भो
 भो सुदर्शन चक्रायुधाय । महाशस्त्रास्त्रराजाय भूतेभ्यो भयं नाशाय
 नाशाय । छिंधि छिंधि परमंत्रान् परयंत्रान् परतंत्रान् जारणमारणादि
 छेदय छेदय । हुं फट् स्वाहा । ॐ नमो भगवते गरुडध्वजाय
 एहोहि सर्व-ज्वर-भयं चक्रेण छिंधि छिंधि । भिंधि भिंधि मुद्गर-
 शंखचक्रगदापद्म-खड्गैः सर्व-ज्वरभयं हर हर, नाशाय नाशाय
 माम् आमरणम् अचिरेण रक्ष । रक्षाकर्ता त्वं आज्ञापय जनार्दन हुं
 फट् स्वाहा । ॐ त्रों हों सुदर्शन महायंत्रराज धगधगनितांत-
 भयंकरान् छिंधि छिंधि विदारय विदारय परमंत्रान् परतंत्रान् अभिचारान्
 त्रासय परमंत्राणि दुष्ट-चेटककरण-मारी-महामारी-ग्रह-वेताल-
 पिशाच-भूतप्रेतादीन् भक्षय भक्षय । सर्वभूतानि त्रासय त्रासय
 स्वाहा । ॐ अचक्राय विचक्राय सुचक्राय असुरांतक, चक्राय
 सर्वलोकरक्षणाय चक्राय, सुदर्शनायास्त्रराजाय हुं फट् स्वाहा ।
 इति सुदर्शन-विद्या । सर्व-दुष्टानि रक्षांसि क्षयं यान्तु विभीषया ।
 प्राच्यां रक्ष प्रतीच्यां च दक्षिणोत्तरयोस्तथा ॥१६६॥ ईशान्ये च

तथाप्रेष्यां नैर्ऋत्यां च महादिशम् । वायव्यां सर्वभूतेभ्यः सदा
 रक्षां करोत्वसौ ॥१६७॥ रक्षां करोतु सर्वत्र श्रीनृसिंहः स्वगर्जितैः ।
 भुवि दिव्यंतरिक्षे च पार्श्वतः पृच्छतोऽग्रतः ॥१६८॥ व्याघ्रसिंहवराहेषु
 अग्निचोर भयेषु च । रक्षां करोतु भगवान् बहुस्पर्पी जनार्दनः
 ॥१६९॥ यथा विष्णुर्जगत्सर्वं सदेवासुर-मानुषम् । तेन सत्येन
 सकलं दुष्टमस्य प्रशाम्यतु ॥१७०॥ यथा विष्णोः स्मृते मद्यः
 क्षयं यातीह पातकम् । तेन सत्येन सकलं दुष्टमस्य प्रशाम्यतु
 ॥१७१॥ यथा यज्ञेश्वरो विष्णुर्वेदान्तेष्वपि गीयते । तेन सत्येन
 सकलं दुष्टमस्य प्रशाम्यतु ॥१७२॥ परमात्मा यथा विष्णुर्वेदान्तेष्वपि
 गीयते । तेन सत्येन सकलं दुष्टमस्य प्रशाम्यतु ॥१७३॥ यथा
 योगेश्वरो विष्णुर्वेदान्तेष्वपि गीयते । तेन सत्येन सकलं दुष्टमस्य
 प्रशाम्यतु ॥१७४॥ शान्तिरस्तु शुभं चास्तु प्रणश्यत्वमुखं च
 यत् । वासुदेव-शरीरोत्थैः कुशैः संमार्जितो मया ॥१७५॥
 अपामार्जनं गोविंदो नर-नारायणः सदा । ममास्तु सर्वदुःखानां
 प्रशमो वचनाद् हरेः ॥१७६॥ शान्ताः समस्त-रोगास्ते ग्रहाः
 सर्वे विषाणि च । भूतानि प्रशमं यान्तु संस्मृते मधुसूदने ॥१७७॥
 एतत्समस्तारोगेषु भूतग्रह-भयेषु च । अपामार्जनं शस्त्रं
 विष्णोर्नामाभिर्मंत्रितम् ॥१७८॥ यथा चक्रायुधं विष्णोर्यथा शूलं
 हरस्य च । यथा वज्रं सुरेन्द्रस्य तथा विप्रकरे कुशाः ॥१७९॥
 एते कुशा विष्णुशरीर-संभवा जनार्दनाग्रे स्वयमेव चागताः । इतं
 मया दुष्टमशेषमस्य स्वस्थो भवत्वेष वज्रो यथा हरेः ॥१८०॥
 शान्तिरस्तु शिवं चास्तु दुष्टमस्य प्रशाम्यतु । यदस्य दुरितं किञ्चित्
 तत् क्षिप्तं लयणार्णवे ॥१८१॥ स्वास्थ्यमस्य सदेवास्तु हृषीकेशस्य

कीर्तनात् । यत एवागतं पापं तत्रैव प्रतिगच्छतु ॥१८२॥ एतद्रोगादि-
 पीडासु जंतूनां हितकाम्यया । त्रिसन्ध्यं जपते यस्तु सर्व रोगैः
 प्रमुच्यते ॥१८३॥ विष्णुभक्तेन कर्तव्यमपार्जनकं परम् । अनेन
 सर्वः दुःखानि प्रशमं यान्त्यसंशयम् ॥१८४॥ सर्वभूतहितार्थाय
 कुर्यात् तस्मात्सदैव हि । कुर्यात् तस्मात् सदैव हरये नम इति
 शक्तिबीजम् ॥१८५॥ य इदं धारयेद्विद्वान् श्रद्धाभक्तिसमन्वितः
 । प्रहास्तं नोपसर्पन्ति न रोगा नच राक्षसाः ॥१८६॥ धन्यो
 यशस्वी शत्रुघ्नः स्तवोऽयं मुनिसत्तम । पठतां शृण्वतां चापि
 ददाति परमां गतिम् ॥१८७॥ स्तोत्रराजमिदं नाम अपामार्जनकं
 हरेः । विष्णुभक्तेन कर्तव्यं ब्रह्महत्या विनाशनम् ॥१८८॥
 विष्णोः प्रीतिकरं स्तोत्रं यः पठेन्नियमेन तु । तस्य तुष्यति गोविंदो
 मनसा चिन्तितं लभेत् ॥१८९॥ जन्मकोटि-कृतं पापं पठनादेव
 नश्यति । गोसहस्र-फलं तस्य परं पदमवाप्नुयात् ॥ १९०॥
 दाल्भ्यो नाम महाभागः पुलस्त्यो ब्रह्मनंदनः । तयोः संवादसंभूतम्
 अपामार्जनकं परम् ॥१९१॥

इति श्रीविष्णुधर्मोत्तरपुराणे दाल्भ्य-पुलस्त्य-संवादे
 अपामार्जनस्तोत्रं संपूर्णम् । श्रीकृष्णार्पणमस्तु ॥

